

मेहली मेहता म्युझिक फाऊंडेशनद्वारे दि. ९ ते
१० सप्टेंबर, २०१३ या कालावधीत होणाऱ्या
“ कॉन्सर्ट फॉर पीस ” या श्री.झूबीन मेहता
यांच्या संगीताच्या कार्यक्रमाकरिता करमणूक
शुल्क माफी देण्याबाबत

महाराष्ट्र शासन

महसूल व वन विभाग

शासन निर्णय क्रमांक: ईएक्सएम-२०१३/प्र.क्र.२५/टी-१,

जागतिक व्यापार केंद्र, सेंट्रल १

३२वा मजला, कफ परेड, कुलाबा, मुंबई ४०० ००५

तारीख: २६ जून, २०१३

शासन निर्णय—

मेहली मेहता म्युझिक फाऊंडेशनद्वारे दि. ९ ते १० सप्टेंबर, २०१३ या कालावधीत होणाऱ्या श्री.झूबीन मेहता यांच्या “ कॉन्सर्ट फॉर पीस ” या संगीताच्या कार्यक्रमास विशेष बाब म्हणून मुंबई करमणूक शुल्क अधिनियम १९२३ कलम ६ (३) अन्वये पुढील अटीच्या अधीन राहून करमणूक शुल्क माफी प्रदान करण्यात येत आहे.

१) कार्यक्रमाच्या तिकीटाची विक्री सुरु होण्यापूर्वी कार्यक्रमाचे ठिकाण, तिकीटाची रक्कम, तिकीटाची संख्या याबाबत संपूर्ण माहिती मेहली मेहता म्युझिक फाऊंडेशनच्या पदाधिकाऱ्यांनी जिल्हाधिकारी कार्यालय मुंबई येथील अपर जिल्हाधिकारी (करमणूक शुल्क शाखा) यांना उपलब्ध करून द्यावी.

२) या कार्यक्रमाकरिता प्राप्त होणाऱ्या प्रयोजकत्वाच्या रक्कमेची माहिती आवश्यक करारांच्या प्रतीसह दि. ३१ ऑगस्ट, २०१३ पर्यंत सदर संस्थेने जिल्हाधिकारी कार्यालयास उपलब्ध करून द्यावी.

३) कार्यक्रमाकडून प्राप्त होणाऱ्या रक्कमेच्या खर्चाबाबत विहित विवरणपत्र लेखापरिक्षणाकरिता १ मार्च, २०१४ पर्यंत जिल्हाधिकारी कार्यालयास उपलब्ध करून द्यावे. यामध्ये विलंब झाल्यास जिल्हाधिकारी कार्यालयाने प्रस्ताव फेरविचारार्थ शासनास सादर करावा.

४) या कार्यक्रमाकडून प्राप्त होणारे रक्कमेच्या खर्चाबाबत आवश्यक शपथपत्र संस्थेने जिल्हाधिकारी कार्यालयास कार्यक्रमापूर्वी उपलब्ध करून द्यावे.

५) संस्थेने शपथपत्राद्वारे सूचित केल्यानुसार विहित प्रयोजनाकरिता रक्कमेचा खर्च केला नाही असे आढळून आल्यास अधिनियमातील तरतुदीनुसार संस्थेविरुद्ध आवश्यक कारवाई करण्यात येईल याची मेहली मेहता म्युझिक फाऊंडेशनच्या पदाधिकाऱ्यांनी नोंद घ्यावी.

६) वर विनिर्दिष्टित केलेल्या कार्यक्रमाच्या आयोजनाव्यतिरिक्त इतर कोणत्याही करमणूकीच्या कार्यक्रमाबाबत या आदेशाचा वापर केला जाणार नाही. या आदेशात कोणत्याही प्रकारची दुरुस्ती फेरबदल करण्यात येणार नाही.

७) उपरोक्त नमूद अटीची पूर्तता होते किंवा कसे याची अपर जिल्हाधिकारी मुंबई जिल्हा, मुंबई यांनी दक्षता घ्यावी आणि मेहली मेहता म्युझिक फाऊंडेशन या संस्थेद्वारे आयोजित उपरोक्त नमूद कार्यक्रमाकरिता झालेल्या करमणूक शुल्काच्या हानीबाबत माहिती स्वतंत्रपणे कार्यक्रमाच्या दिनांकापासून १ महिन्याच्या कालावधीमध्ये शासनास सादर करावी.

सदर आदेश महाराष्ट्र करमणूक शुल्क अधिनियम १९२३ चे कलम ६(३) अन्वये राज्य शासनास प्राप्त अधिकारान्वये निर्णय घेऊन निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०६२६१४४६३३११९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

विद्या हम्पय्या

शासनाचे अवर सचिव

प्रत तातडीच्या आवश्यक कार्यवाहीसाठी,

- अपर जिल्हाधिकारी मुंबई जिल्हा

प्रत माहिती व आवश्यक कार्यवाहीसाठी

- मा.मुख्यमंत्री यांचे खाजगी सचिव
- मा.मंत्री (महसूल) यांचे खाजगी सचिव, मंत्रालय, मुंबई.
- जिल्हाधिकारी, मुंबई
- अपर मुख्य सचिव (महसूल) यांचे विशेष कार्य अधिकारी, मंत्रालय, मुंबई
- प्रधान महालेखापाल (लेखापरिक्षा) महाराष्ट्र — १ मुंबई.
- निवासी लेखापरिक्षा अधिकारी, मुंबई.
- श्रीमती मेहरु जीजीभाई, मेहली मेहता म्युझिक फाऊंडेशन, बी/२, बानू मेशन, खंबाला हिल रोड, मुंबई-२६.
- निवड नस्ती, टी-१